



16. 03. 2026

### தலைப்புச் செய்திகள்

- வங்கிகளில் அடமானம் வைக்கப்பட்டுள்ள சொத்துக்களை ஆய்வு செய்ய மத்திய அரசு உறுதியான நடவடிக்கைகளை மேற்கொண்டுள்ளதாக மத்திய நிதியமைச்சர் திருமதி. நிர்மலா சீதாராமன் தொரிவித்துள்ளார்.
- 2026-27-ம் நிதியாண்டிற்கான ரயில்வே அமைச்சகத்தின் மானியக்கோரிக்கைகள் குறித்த விவாதம் மக்களவையில் இன்று எடுத்துக்கொள்ளப்பட்டுள்ளது.
- தமிழக தலைமை தேர்தல் அதிகாரி திருமதி அர்ச்சனா பட்நாயக் அங்கீகரிக்கப்பட்ட அரசியல் கட்சிகளுடன் இன்றுமாலை ஆலோசனை மேற்கொள்கிறார்.
- தமிழ்நாட்டில் தேர்தல் நடத்தை நெறிமுறைகள் முழுவீச்சில் கண்காணிக்கப்படுகின்றன.
- சேலம் மாவட்டம் ஏற்காட்டில் கோடை விழாவை முன்னிட்டு மலர் செடி நடவு பணிகள் தொடங்கியுள்ளன.

### இனி விரிவான செய்திகள்

\*\*\*\*\*

நிர்மலா சீதாராமன்

வங்கிகளிலும் நிதி நிறுவனங்களிலும் அடமானம் வைக்கப்பட்டுள்ள சொத்துக்களை மதிப்பீடு செய்து ஆய்வு மேற்கொள்ள உரிய நடவடிக்கைகளை மத்திய அரசு மேற்கொண்டுள்ளதாக மத்திய நிதியமைச்சர் திருமதி நிர்மலா சீதாராமன் தொரிவித்துள்ளார்.

மக்களவையில் துணை கேள்விகளுக்கு இன்று பதில் அளித்த அவர், இதற்காக நிரந்தர செயலாக்க முறை பின்பற்றப்படுவதாக எடுத்துரைத்தார்.

சொத்துக்களை மதிப்பீடு செய்யும்போது வங்கி சார்ந்த வாரியங்கள் அங்கீகரித்துள்ள கொள்கைகள் நடைமுறை படுத்தப்பட வேண்டும் என்று குறிப்பிட்டார்.

மற்றொரு கேள்விக்கு பதில் அளித்த அவர், திருத்தி அமைக்கப்பட்ட Stand Up இந்தியா திட்டத்தை மத்திய அரசு விரைவில் அறிமுகம் செய்வதன் மூலம் SC, ST மகளிர் தொழில்முனைவோர் பயனைடைவார்கள் என்றும் கூறினார்.

\*\*\*\*\*

மக்களவை

2026 - 27 ம் நிதியாண்டிற்கான ரயில்வே அமைச்சகத்தின் மானிய கோரிக்கைகள் குறித்த விவாதம் மக்களவையில் இன்று எடுத்துக்கொள்ளப்பட்டது.

இந்த விவாதத்தை துவக்கிவைத்து பேசிய காங்கிரஸ் உறுப்பினர் திரு.தாரிக் அன்வர் நிர்ணயிக்கப்பட்ட இலக்குகளை எட்ட மத்திய அரசு தவறிவிட்டதாக குறை கூறினார்.

ரயில்வேயில் வேலை வாய்ப்பு குறைந்துள்ளதாக குற்றம் சாட்டினார்.

பிஜேபி உறுப்பினர் திரு.கணேஷ் சிங் பேசுகையில் கடந்த 10 ஆண்டுகளில் ரயில்வே துறையில் மாபெரும் மாற்றங்கள் ஏற்பட்டுள்ளதாக எடுத்துரைத்தார்.

புதிய தொழில் நுட்பங்கள் அறிமுகம் செய்யப்பட்டு ரயில்வே இணைப்பு தளம் விரிவாக்கப்பட்டுள்ளதாக குறிப்பிட்டார்.

\*\*\*\*\*

நட்டா - காங்கே

LPG சமையல் எரிவாயு நெருக்கடி பிரச்சனையை காங்கிரஸ் அரசியலாக்குவதாக மாநிலங்களவை முன்னவர் திரு.ஜே.பி.நட்டா குற்றம் சாட்டியுள்ளார்.

இப்பிரச்சனையில் இந்தியாவிற்கு எவ்வித பங்கும் இல்லை என்று கூறிய அவர், சர்வதேச பிரச்சனையே இதற்கு காரணம் என்றும் குறிப்பிட்டார்.

தேவையான நடவடிக்கைகளை மேற்கொள்ள மத்திய அரசு விரிவான பேச்சுவார்த்தைகளை மேற்கொண்டதாகவும் அவர் எடுத்துரைத்தார்.

ஆனால் காங்கிரஸ் கட்சி இதனை எதையும் கருத்தில் கொள்ளாமல், பொதுமக்களை தூண்டி விடுவதாக குறை கூறினார்.

இந்த நெருக்கடி வேளையில் தேசத்தோடு இணைந்து நிற்பதை தவிர்ந்து மக்களிடையே பீதியை காங்கிரஸ் கிளப்புவதாகவும் திரு.நட்டா கூறியுள்ளார்.

முன்னதாக கேள்வி நேரத்திற்கு பின்னர் இந்த பிரச்சனையை எழுப்பிய எதிர்க்கட்சி தலைவர் திரு.மல்லிகாாஜ்ன கார்கே சமையல் எரிவாயு பிரச்சனையை கையாள மத்திய அரசு உரிய நடவடிக்கைகளை மேற்கொள்ளவில்லை என்று குறை கூறினார்.

இதன் காரணமாக ஏழைகளும் நடுத்தர மக்களும் பாதிக்கப்பட்டுள்ளதாக அவர் குறிப்பிட்டார்.

சமையல் எரிவாயு இறக்குமதி பாதிக்கப்படும் என்பது அரசுக்கு ஏற்கனவே தெரிந்திருந்தால் முன்கூட்டியே மாற்று ஏற்பாடுகள் செய்யாதது ஏன் என்றும் கேள்வி எழுப்பினார்

\*\*\*\*\*

மன்சூக் மாண்டவியா

சுய வேலைவாய்ப்பு நம் நாட்டில் 58 சதவிகிதமாக அதிகரித்துள்ளது என்று மத்திய தொழிலாளர் வேலைவாய்ப்புத்துறை அமைச்சர் டாக்டர் மன்சூக் மாண்டவியா தெரிவித்துள்ளார்.

மக்களவையில் இன்று கேள்வி நேரத்தின்போது இதனை தெரிவித்த அவர், நாட்டின் பொருளாதார வளர்ச்சியுடன் தொழிலாளர்களின் வருமானமும் அதிகரிப்பதாக குறிப்பிட்டார்.

புதிய தொழிலாளர் சட்டத்தின் படி, அனைத்து தொழிலாளர்களுக்கும் குறைந்தபட்ச ஊதியம் நிர்ணயிக்கப்பட்டிருப்பதாக எடுத்துரைத்தார்.

மாதாந்திர ஓய்வூதியம் பெறும் தொழிலாளர்களுக்கு சமூக பாதுகாப்பு பயன்கள் உறுதிசெய்யப்பட வேண்டும் என்றும் குறிப்பிட்டார்.

\*\*\*\*\*

வாக்குப்பதிவு

புதுச்சேரி யூனியன் பிரதேசம், கேரளம், அஸ்ஸாம் மாநிலங்களுக்கு அடுத்த மாதம் 9 ஆம் தேதி ஒரே கட்டமாக நடைபெறும் வாக்குப்பதிவிற்கான தேர்தல் அறிவிக்கை இன்று வெளியிடப்பட்டதை அடுத்து வேட்பு மனு தாக்கல் தொடங்கியுள்ளது.

வரும் 23ஆம் தேதிவரை வேட்பு மனுக்களை தாக்கல் செய்யலாம்.

மனுக்களை திரும்ப பெற 26ஆம் தேதி கடைசி நாளாகும்.

வாக்கு எண்ணிக்கை மே மாதம் 4ஆம் தேதி நடைபெறும்.

இந்த மூன்று இடங்களிலும் அனைத்து தேர்தல் நடைமுறைகளும் மே 6-ஆம் தேதிக்குள் நிறைவடையும்.

மாநிலங்களவை உறுப்பினர்

பீகாா், ஒடிசா, ஹாியானா மாநிலங்களின் 11 மாநிலங்களவை உறுப்பினர் இடங்களுக்கான வாக்குப்பதிவு இன்று நடைபெறுகிறது.

பீஹாா் மாநிலத்தில் 5 பதவி இடங்களுக்கும், ஒடிசாவில் 4, ஹாியானாவில் 2 இடங்களுக்கும் வாக்குப்பதிவு நடைபெறுகிறது.

10 மாநிலங்களில் 37 இடங்களுக்கு தேர்தல் அறிவிக்கை வெளியிடப்பட்ட நிலையில் 26 உறுப்பினர்கள் போட்டியின்றி தேர்ந்தெடுக்கப்பட்டுள்ளனர்.

தமிழ்நாட்டிலிருந்து மாநிலங்களவைக்கு 6 உறுப்பினர்கள் ஒருமனதாக தேர்வு செய்யப்பட்டுள்ளனர்.

\*\*\*\*\*

விமானம்

துபாய் சர்வதேச விமான நிலையம் அருகே ட்ரோன் தாக்குதல் நடைபெற்றதை தொடர்ந்து ளாிபொருள் தேக்கிவைத்துள்ள பகுதிகளில் பெரும் தீ விபத்து ஏற்பட்டதால் விமான போக்குவரத்து தற்காலிகமாக ரத்து செய்யப்பட்டுள்ளது.

இந்த தீ உடனடியாக கட்டுக்குள் கொண்டுவரப்பட்டுள்ளதாகவும்,

இதுவரை யாருக்கும் காயம் ஏற்படவில்லை என்றும் விமான நிலைய வட்டாரங்கள் தொரிவித்துள்ளன.

இருப்பினும் இந்தியாவிலிருந்து புறப்படும் ஏர் இந்தியா மற்றும் ஏர் இந்தியா எக்ஸ்பிரஸ் விமான போக்குவரத்து சேவைகள் இரு மாா்கங்களிலும் ரத்து செய்யப்பட்டுள்ளன.

\*\*\*\*\*

அர்ச்சனா பட்நாயக்

தமிழ்நாட்டில் அரசியல் கட்சிகள் சட்டப்பேரவை தேர்தல் பிரச்சாரத்தை காலை 6 மணிக்கு தொடங்கி இரவு 10 மணிவரை மேற்கொள்ளலாம் என மாநில தலைமை தேர்தல் அதிகாாி திருமதி அர்ச்சனா பட்நாயக் தொரிவித்துள்ளாா்.

சென்னை தலைமை செயலகத்தில் இன்று செய்தியாளர்களிடம் பேசிய அவர், பொதுக்கூட்டங்கள் நடத்த இணையதளம் மூலம் விண்ணப்பிக்குமாறு கேட்டுக்கொண்டாா்.

மாநிலம் முழுவதும் 2 ஆயிரத்து 106 பறக்கும் படைகள் அமைக்கப்பட்டுள்ளதாக கூறிய அவர், வாகன தணிக்கையின்போது பொதுமக்களுக்கு இடையூறு ஏற்படுத்தக்கூடாது என அறிவுறுத்தப்பட்டுள்ளதாக தொர்வித்தாா்.

தேர்தல் தொடர்பாக சமூக வலைதளங்கள் மூலம் வெளியிடப்படும் வீடியோக்கள் கண்காணிக்கப்படும் என்றாா்.

வேட்பு மனு தாக்கலின் போது காலை 11 மணிமுதல் பிற்பகல் 3 மணிவரை வேட்பாளர்கள் வேட்பு மனுக்களை தாக்கல் செய்யலாம் என்றாா்.

மாநிலத்தில் 5 கோடியே 69 லட்சம் வாக்காளர்கள் வாக்களிக்க, 70 ஆயிரத்து 32 வாக்குச்சாவடி மையங்கள் அமைக்கப்படும் என்றாா்.

வாக்குச்சாவடிகளுக்கு வெளியே வாக்காளர்கள் செல்ஃபோன்களை வைக்க பெட்டக ஏற்பாடு செய்ய தேர்தல் அதிகாாிகளுக்கு அறிவுறுத்தப்பட்டுள்ளதாக திருமதி அர்ச்சனா பட்நாயக் கூறினாா்.

வாய்ஸ்

இதனிடையே அங்கீகாிக்கப்பட்ட அரசியல் கட்சிகளுடன் திருமதி அர்ச்சனா பட்நாயக் இன்றுமாலை ஆலோசனை மேற்கொள்கிறாா்.

தேர்தல் நடத்தை விதிகள், பிரச்சார பொதுக்கூட்டங்கள் உள்ளிட்டவை குறித்து இதில் விாிவாக ஆலோசிக்கப்படுகிறது.

\*\*\*\*\*

தர்மபுரி

தர்மபுரி மாவட்டத்தில் வாக்காளர்கள் அச்சமின்றி வாக்களிப்பதை உறுதி செய்யும் நடவடிக்கைகள் எடுக்கப்பட்டுள்ளதாக ஆட்சித்தலைவரும் மாவட்ட தேர்தல் அலுவலருமான திரு.சதீஸ் தொர்வித்துள்ளாா்.

வாய்ஸ்

\*\*\*\*\*

பறக்கும் படை

தமிழ்நாட்டில் தேர்தல் நடத்தை நெறிமுறைகள் அமலுக்கு வந்துள்ள நிலையில் அரியலூர் மாவட்டம் ஜெயங்கொண்டத்தில் பொதுமக்களுக்கு வழங்குவதற்காக வைக்கப்பட்டிருந்த நான்கு மூட்டை சில்வர் பாத்திரங்கள்

மற்றும் சேலைகளை தேர்தல் பறக்கும் படையினர் பறிமுதல் செய்தனர்.

கிருஷ்ணகிரி மாவட்டம் ஒசூர் அருகே தேர்தல் பறக்கும் படையினர் மேற்கொண்ட வாகன சோதனையில் உரிய ஆவணங்கள் இன்றி கொண்டு செல்லப்பட்ட 11 லட்சத்து 31 ஆயிரத்து 500 ரூபாய் பறிமுதல் செய்யப்பட்டுள்ளது.

கள்ளக்குறிச்சி மாவட்டம் உளுந்தூர் பேட்டை சேலம் சாலை ரவுண்டானா பகுதியில் தேர்தல் பறக்கும் படை அதிகாரிகள் நடத்திய வாகன சோதனையில் காடூரில் எடுத்துச் செல்லப்பட்ட ஒரு லட்சம் ரூபாய் ரொக்கப்பணம் பறிமுதல் செய்யப்பட்டுள்ளது.

கடலூர் மாவட்டம் திட்டக்குடி அருகே உரிய ஆவணங்கள் இன்றி கொண்டு செல்லப்பட்ட 12 லட்ச ரூபாயை தேர்தல் பறக்கும் படை பறிமுதல் செய்து உதவி தேர்தல் அலுவலரிடம் ஒப்படைக்கப்பட்டது.

திருநெல்வேலி மாவட்டம் பாளையங்கோட்டை தியாகராஜநகர் பகுதியில் நடைபெற்ற வாகன தணிக்கையின்போது ஆவணங்கள் இன்றி கொண்டு செல்லப்பட்ட ஒரு லட்சத்து 40 ஆயிரம் ரூபாய் ரொக்கம் பறிமுதல் செய்யப்பட்டு பாளையங்கோட்டை தாலுக்கா அலுவலகத்தில் ஒப்படைக்கப்பட்டது.

பெரம்பலூர் வேப்பந்தட்டை பகுதியில் உரிய ஆவணங்கள் இன்றி எடுத்து செல்லப்பட்ட ஒரு லட்சத்து 10 ஆயிரம் ரூபாய் ரொக்கம் பறிமுதல் செய்யப்பட்டது.

நான்குரோடு பகுதியில் இன்றுகாலை உரிய ஆவணங்கள் இன்றி கொண்டு செல்லப்பட்ட ரொக்கமும் தேர்தல் பறக்கும் படையால் பறிமுதல் செய்யப்பட்டது.

திருவண்ணாமலை மாவட்டத்தில் தேர்தல் அலுவலரும் ஆட்சித்தலைவருமான திரு.தர்ப்பகராஜ் தேர்தல் கட்டுப்பாட்டு அறையை திறந்துவைத்து கண்காணிப்பு குழு, பறக்கும் படையினரின் வாகன சோதனையை ஆய்வு செய்தார்.

திருவள்ளூர் மாவட்டம் திருத்தணியில் அரசியல் கட்சியினரின் கொடி கம்பங்கள், டிஜிட்டல் பேனர்கள், சுவர் விளம்பரங்கள் அகற்றப்பட்டு வருகின்றன.

ஈரோட்டில் தேர்தல் நன்னடத்தை விதிகள் குறித்து அனைத்து துறை அலுவலர்களுடன் ஆட்சித்தலைவர் திரு.கந்தசாமி இன்று ஆலோசனை மேற்கொண்டார்.

திருச்சியில் தேர்தல் நடவடிக்கைகளை கண்காணிப்பதற்காக மாவட்ட ஆட்சியர் அலுவலகத்தில்

சிறப்பு தேர்தல் கண்காணிப்பு அலுவலகம்  
திறக்கப்பட்டுள்ளதோடு, தேர்தல் பறக்கும் படையினர் தீவிர  
வாகன சோதனையில் ஈடுபட்டுள்ளனர்.

வேலூர் மாவட்டத்தில் அரசியல் கட்சிகளின் சுவர்  
விளம்பரங்கள் மற்றும் கட்சி தலைவர்களின் சிலைகள்  
புகைப்படங்களை மறைக்கும் பணிகளில் அதிகாரிகளும்  
அலுவலர்களும் ஈடுபட்டுள்ளனர்.

\*\*\*\*\*

கொடி அணிவகுப்பு

சட்டப்பேரவை தேர்தலில் பொதுமக்கள் அச்சமின்றி  
வாக்களிப்பதை உறுதி செய்யும் வகையில் கிருஷ்ணகிரி  
மாவட்டம் ஓசூரில் மத்திய தொழில்பாதுகாப்பு படையினர்  
மற்றும் தமிழ்நாடு காவல்துறையினர் சாஃபில் கொடி  
அணிவகுப்பு இன்று காலை நடைபெற்றது.

\*\*\*\*\*

விழிப்புணர்வு பேரணி

ராணிப்பேட்டை மாவட்டத்தின் நான்கு சட்டமன்ற  
தொகுதிகளிலும் 100 சதவிகித வாக்குப்பதிவை உறுதி செய்யும்  
வகையில் வீதி வீதியாக விழிப்புணர்வு பேரணிகள்  
நடத்தப்படும் என்று மாவட்ட ஆட்சித்தலைவர் தேர்தல் நடத்தும்  
அலுவலருமான திருமதி சந்திரகலா தொர்வித்துள்ளார்.

\*\*\*\*\*

சேலம் கோடை விழா

சேலம் மாவட்டம் ஏற்காட்டில் கோடை விழாவை ஒட்டி  
கண்கவர் மலர் செடிகள் நடவு செய்யப்பட்டு  
பராமரிக்கப்பட்டு வருவதாக எமது செய்தியாளர்  
தொர்விக்கிறார்.

வாய்ஸ்

\*\*\*\*\*

இத்துடன் இந்த செய்தியறிக்கை முடிவடைந்தது